


Lehen il-Malti

MAHRUG

MILL-"GHAQDA TAL-MALTI" (UNIVERSITA').



MINN FUQ IL-HERBA TA' DJARNA MĠARRFA
NIBQGHU NXANDRU L-GIEH TA' MALTA MALTJA.

N'FIH DAN IL-GHADD

Editorjal

Folklore u Lsien Malti

Kif saru l-Imnijiet

Il-Gholja

Sonetti

Irxier u Qawsalli

Kelmiet il-Kobor

Manikomju

Tireldt

Searchlights...

Siltiet mit-Tagħlim

ta' Budda

Mohh Tajjeb

PROF. G. AQUILINA

A. CREMONA

DUN KARM

DUN FRANS CAMILLERI

W. P. GULIA

MARY MEYLAQ

ALBERT M. CASSOLA

P. G. DELLA, S.J.

ANTON AZZOPARDI

DUN FRANS CAMILLERI

PROF. G. AQUILINA

RIKARDU MIFSUD BONNICI

IL-KWADRU TA' MONS. K. PSAILA

Kontribuzzjoni għall-kwadru ta' Mons. Psaila magħmul mill-pittur Chev. Caruana Dingli fuq ordni tal-Kumitat tal-Għaqda tal-Malti (Università).

Aquilina Prof. G., B.A., LL.D., Ph.D. (Lond.)	£2	0	0
Delia P. G., S.J.	2	0	0
Galea Prof. R. V., A. & C.E.	2	0	0
Pisani G.	2	0	0
Saydon Prof. P. P., D.D., B.Litt. Lic. S.S.	2	0	0
L-Eccellenza Tieghu Arcisqof M. Gonzi	1	0	0
Chetcuti G.	1	0	0
Coleiro Prof. Kan., B.A., D.D., ecc.	1	0	0
Ellul Prof. G., B.Sc., M.D.	1	0	0
Grima Prof. S., D.D., Ph.D.	1	0	0
Manche' Prof. G., B.Sc., M.D.	1	0	0
Vella Prof. S., B.Sc., M.D.	1	0	0
Xuereb Prof. P., B.Sc., M.D.	1	0	0
Zammit, Dr. O.	1	0	0
Degiorgio G., Prof. LL.D.		10	0
Montanaro Gauci, Imballer A., LL.D.		10	0
Agius E., B.Sc., M.D.		7	6

LILL-KITTIEBA

Nitolbu lill-kontributuri tagħna li jindirizzaw il-kitbiet tagħhom lill-Editur "Lohien il-Malti", c/o Dar ta' S. Guzepp —Hamrun, flimkien ma' bolla ta' sold i' 'envelope' jekk ikunu jridu l-Mss lura meta ma nistghux nippubblikawhom. Ngharrfuhom ukoll biex jibaghtu l-Manuskritti ċari, jekk jista' jkun ittajpjati.

LEHEN IL-MALTI

MAHRUG mill-“GHAQDA TAL-MALTI” (UNIVERSITA’).

APRIL-ĠUNJU 1944.

L-ERBATA-X-IL SENA

Ghadd 158-160

EDITORJAL

Tagħrif u Kummenti tal-PROF. G. AQUILINA

MONS. M. GONZI ARĊISQOF METROPOLITAN

Malta u Għawdex it-tnejn urew il-ferh tagħhom għall-ġieħ li Ruma għamlitkna billi għaqdret iż-żewġ gżejjer fi Provinciċja waħda taħt Arċisqof Metropolitan. Lil Mons. M. Gonzi mess il-ġieħ li jkun l-cwiel Arċisqof ta’ din il-Provinciċja ġdida. B’daqshekk nistghu ngħidu li l-gżejjer tagħna rċevew wirja ta’ qima minn għand l-aqwa żewġ Awtoritajiet li jmxru l-hajja religjuża u politika tagħna, jiġifieri, il-Qdusija Tiegħu l-Papa Piġu XII billi żejjinna b’dan il-ġieħ ġdid, u r-Re Ġorġ VI li tana l-“George Cross”.

ID-DIRETTUR TA’ L-EDUKAZZJONI

Wara li kien għadda ż-żmien iż-żejjed mill-mewt ta’ Dr. A. V. Laferla, sa fl-aħħar il-Goern għażel lil Mr. J. Brennan, M.R.S.T., bhala Direttur ta’ l-Edukazzjoni. Hekk, għallinqas, id-Dipartiment ta’ l-Edukazzjoni ma baqagħar jiccejjer mar-riħ, u issa li għandu d-Direttur tiegħu, dan jista’ jidhol minnufijh għar-risponsabbiltajiet tassew importanti.

Fost il-problemi li d-Direttur il-ġdid irid iħabbel rasu fuq-hom, hemm dawn:

- 1) L-Edukazzjoni obbligatorja (Compulsory Education).
 - 2) Edukazzjoni Universitarja speċjali biez l-għalliema, jekk iridu, jistghu jidhlu għal xi građi akkademiċi li, m’għandnien xi ngħidu, iridu jiswevlhom għal “promotions” għar fejn mhemmx “skop” mhemmx “xogħol”.
 - 3) Twaqqif ta’ skejjel ibblizzjati, klasijiet aktar xierqa għall-għalliema.
 - 4) U fost hwejjeġ oħrajn, intensifikazzjoni ta’ l-attivitajiet sportivi biez is-saħħa tan-nazzjon ma tibqagħax tiddgħajef.
- Waqt li nifirħu lid-Direttur ta’ l-Edukazzjoni l-ġdid, nirtiquku riżq kbir.

EDUKAZZJONI LIBERALI

Stagħgibna hafna dan l-aħhar nisimghu 'l xi studenti tal-M.S.A. (Maita Branch) jltambqu u jghidu li l-Università qiegħda biss bier wieħed iġġaddi mill-eżamijiet u jaġmel karriera. U m'hemmx biża' li b'karriera jifhemu li jaġmlu "hafna flus".

Kellu raġun mnejn ibiegħ Prof. H. Armstrong jikteb fil-"Black Friars" li l-Università ta' Malta trabbi fi hdanha mhur nies li għandhom quddiem għajnejhom l-Edukazzjoni Liberali, imma hafna "technicians" jiew bil-Malti "nies tas-snaġġa".

Imma l-Università mhix qiegħda għalhekk. Dawk li jridu jafu għalfejn qiegħda l-Università, inhegġuhom jaqraw x'qal fuq dan is-sugġett il-Kardinal Newman.

IL-MATRIKOLA TA' LONDRA

Fir-Regulamenti ta' l-Eżami tal-Matrikola ta' l-Università ta' Londra nsibu li l-Ilsien Malti hu wieħed mis-sugġetti speċjali approvati mis-Senat ta' l-Università ta' Londra għall-eżamijiet tal-Matrikola. Sugġetti oħra li jidhru mal-Malti f'dawn ir-Regulamenti, fost hafna, huma: Grieg Modern, Irlandiż, Norveġjan, Portugiż u Svediż. Kumpanija sabiha!

Dan juri tassew kemm kellna raġun 'nghidu li, bier il-baranin jibdeu jirrispettawna, dawn iridu, qabel xejn, jaraq libru nirrispettaw lil xulxin.

VOT GHAL PUBBLIKAZZJONIJIET BIL-MALTI

Fl-Estimu nsibu £100 ivvutati mid-Dipartiment ta' l-Edukazzjoni bier jintefqu fil-pubblikazzjoni ta' roġġlijiet bil-Malti.

Billi l-gwerra qallbitna ta' taht fuq u qatgħet il-karta mis-sug, roġġlijiet bil-Malti ftit li xejn deħru f'din il-gwerra, u b'hekk ta' kuñ darba dawn il-£100 reġġhu lura fil-Teżor mhur minfuqa.

Imma issa Malta strieħet mill-gwerra, u reġa' wasal iż-żmien li nhegġu l-kitba bil-Malti, sew bier inkabbri l-letteratura Maltija kif ukoll, għal hsieb prattiku, bier naqtgħu l-għatr għall-qari tajjeb ta' hafna nies li ma jafux jaqraw hliet bil-Malti.

Inħajru lid-Dipartiment ta' l-Edukazzjoni bier iniedi konkors bi premijiet għall-aħjar roġġlijiet bil-Malti kif sar fis-sena 1935. Ahna nagħtu l-għajmuna taqna kollha.

FOLKLORE U LSIEN MALTI

*Tahdita li saret fil-Laqgħa tal-Għaqda tal-Malti (Università)
fir-R.M.U.U. Club fl-24 ta' April, 1940. minn A. CREMONA*

F'TAHDITA li kont għamilt fl-Università tagħkom f'laqgħa tal-membri ta' "Malta Historical and Scientific Society" fit-22 ta' Frar ta' l-1922, jiena kont tkellimt fuq biċċa mill-Folklore malti, -jigifieri fuq il-Folklore jew twemmin, drawwiet u superstizzjonijiet fil-Gżejjer ta' Malta dwar it-Temp u l-Biedja fejn b'xebh bejn xi qwiel maltin dwar it-temp, u dwar il-biedja, u dawk xi hemm f'xi pajjiżi ta' l-Ewropa qrib lejna, kont urejt ir-rabta kbira li hemm bejn dawk u dawn, rabta li turi r-rifsiet li halla fil-moħħ u fir-ruħ tal-poplu malti r-rigel taċ-Civilizzazzjoni ewropea li mill-bidu taż-Zminijiet tan-Nofs sa għeluq is-Seklu Tmintax ħakmet fuqna b'riħet il-kurrent ta' nies ġodda ewropej li tħalltu magħna, b'riħet ir-rabtiet shaħ ta' kummerċ tal-baħar, tas-sengħa u ta' l-arti bejn l-artijiet ta' dawn in-nies u l-Gżejjer ta' Malta, rabtiet li baqgħu haġin sal-lum, saħansitra qalb in-nies tar-raba', l-inqas li setgħet fost il-popolazzjoni tittiesef minn drawwiet barranija u l-iktar li setgħet iżżomm safi l-wirt ta' kull drawwa jew superstizzjoni ewlenija. B'dana, f'kelma waħda, ridt nuri li, għalkemm l-art ta' Malta setgħet fi żminijiet ta' qabel l-Istorja tagħmel sehem max-xta'ta ta' l-art ta' l-Affrika ta' Fuq, u n-nies li għammru f'dawn il-Gżejjer baqgħu jzommu d-drawwiet il-qodma ta' l-iktar ġens bikri u jtkellmu bil-Lsien qadim li l-iktar li joqrob mal-fergħa semitika li magħha jagħmel l-Għarbi d'jalettali mis-Surija sa tarf il-Moghreb, fil-poplu malti, kellha, maż-żminijiet taħt il-qawwa taċ-ċivilta mediterranea, fis-sensiela ta' taqlib ta' grajjiet ta' saltna wara l-oħra li ħakmu l-Gżejjer, tigri, bħal fin-nazzjonijiet l-oħra qrafa, dik il-bidla tad-demmu u moħħ li bis-saħħa tagħha l-lum ir-razza maltija hadet bixra għaliha li tagħzilha minn dik ta' l-ewwel nisel u saħansitra min-nisel tal-Lsien li titkellem bih.

Ili l-Maltin jtkellmu bi Lsien li hu ta' nisel wieħed ma' tal-Għarbi fil-waqt illi l-Folklore tiegħu huwa, tista' tgħid, kollu kemm hu ewropew, hi waħda mill-ħwejjeġ il'i fuqha stagħgeb il-magħruf Professur Sayce meta sama' u qara t-tahdita tiegħi fuq il-Folklore malti dwar it-Temp u l-Biedja u staqsieni jekk dana kienx imħabba li l-Maltin baqgħu Insara?—Hija haġa li

ma tistax tiċhadha illi r-Reliġjon kienet waħda mir-raġunijiet qawwiya li dejjem għażlet l-Ilsien semitiku-malti minn dak tal-Għarbi fl-Affrika ta' Fuq li ha x-xejra tal-progress Mawmettan fil-waqt li l-Malti fil-perijodu Bizantin kien lahaq ha, u baqa' jiehu, l-ewwel, ix-xejra tad-drawwiet tal-Knisja Sirijaka, u mbagħad tal-Latina bil-liturgija skond il-kalendarju Ġuġjan, u mbagħad, Gregorjan.

Jien f'dik it-taħdita, bħalma għidtilkom, kont messejt fuq biċċa waħda mill-Folklore malti, jiġifieri fuq il-għamla ewropea tal-qwiel tat-Temp u Biedja bid-drawwiet u superstizzjonijiet li ntgħagnu fil-moħħ u fir-ruħ tal-poplu Malti—u b'hekk jien waqajt dak li Patri Magri kien qal fil-kotba ta' *Hrejjef Missirijietna* u f'dawk ta' *X'Jghid il-Malti jew l-Gherf bla miktub tal-Maltin*, illi, jiġifieri "dawn il-qwiel huma ta' nisel Feniċju u li flimkien ma' l-Ilsien malti huma fdal ta' żminijiet l-aktar bikrija." F'dik it-taħdita jien kont għażilt l-iktar żewġ hwejjeġ li jagħmlu mill-għerf u sengħa bikrijin tal-bniedem, li huma dawk tas-sema, il-baħar u l-art, biex nuri kemm, sa minn żminijiet ewlenin ta' l-Istorja, u l-iktar miż-Żminijiet tan-Nofs, kienet qawwiya dik ir-rabta li kellna ma-nies ta' l-artijiet ta' bejn ix-xtut tal-Mediterran tan-naħa ta' l-Ewropa u dawk ta' l-Affrika ta' Fuq għal dawk li huma Lsien u Drawwiet, rabta li hija l-holqa li tgħaqqad fil-poplu malti l-element Semitiku ma' l-Arjan.

Il-lum, iżda, irrid immiss iżjed fil-wisa' fuq biċċa oħra mill-Folklore Malti li hija wkoll imsensla, mhux le mal-Metereoloġija u Biedja biss, mhux le ma' qwiel jew proverbi biss, iżda ma' kollha kemm hi l-fraseoloġija Maltija li l-lum tagħmel mal-Lsien Malti kif nitkellmuh. Fuq hekk nistgħu ngħidu li l-Folklore malti u l-Lsien malti huma haġa waħda, jiġifieri ma tistax tagħzel il-wieħed mill-iehor. Fi ftit kliem mhux il-Folklore li hu msensel mal-Lsien malti, imma il-Lsien malti li hu marbut mal-Folklore. Il-Lsien malti mingħajr id-daqqiet ta' pinzell tal-ħżuż tal-Folklore fuq il-fond tiegħu ma jista' qatt jissawwar fi kwadru sħiħ li l-lum jissejjaħ il-Lsien malti. Mingħajr il-Folklore, jiġifieri mingħajr il-fraži, hi xinhi, li nsibuha mnaqqa fuq il-fond tat-taħdit malti f'halq il-poplu, dik il-frazi li biha jiffisser il-ħsieb, id-drawwiet it-twemmin u s-superstizzjonijiet, il-Lsien malti jintafa' lura għal millinqas elfejn sena u minnu ma jifdalx ħlief l-iskelettru tal-keġma, l-iktar tal-verb b'tifsira waħda jew tnejn—li ma tfissirx ħlief il-ħsieb ewlieni fiżiku nieqes minn

idejjet astratti, li t'fisser l-oġġett ta' dik il-habta u l-ebda iehor ta' barra minn żmienha—għalhekk il-Lsien jibqa' battal mit-terminoloġija ideoloġika, teknika u xjentifika li nħolqot mal-progress mill-ewwel Żminijiet tan-Nofs sal-lum.

Fil-Malti, il-kelma qadima fejn dik tal-lum nistgħu nxebbha mal-għamara tat-tiżjin tal-persuna f'qabar ta' żmien il-leniċi ma' l-oġġetti tat-twaletta tal-lum.

Il-Lsien Malti, kif fissirt fit-taħdita li semmejt, nistgħu nqisuh bhala kapitlu ċkejkien tal-Lsien semitiku mitkellem mis-Suriya sa tarf l-Affrika ta' Fuq, kif il-Gżejjer ta' Malta fil-Baħar Mediterran nistgħu nqisuhom bhala l-fdal ta' l-Art tal-Moġħreb ta' qabel iż-żminijiet ta' l-Istorja. Izda sew il-Lsien Malti kemm in-nisel tal-poplu Malti mill-ewwel żminijiet storiċi 'l hawn, kif jixhdu d-drawwiet tiegħu u s-sura mżewġa ta' lsien, hadu xeħta għaliha magħġuna mill-id ta' grajjiet li għadew minn fuq il-gżejjer ta' Malta, u b'hekk fil-poplu Malti saret ma' tul eluf ta' snin, u l-iktar fl-aħħar elf sena, bidla mill-qiegħ jew fl-arblu tar-razza li ddakkar minn ferġhat ta' razez fil-qrib u razez oħra ewropej, sew fil-hajja ekonomika, pulitka u morali, kemm ukoll fit-tifsir tal-ħsbijiet li bis-self ta' kliem ġdid, il-moħħ tal-poplu sawwar kif frażijiet ġodda mibnijin fuq sintassi ta' ilsna ewropej, fil-waqt li żamm ruħu marbut mal-morfoloġija ta' Lsienu u ma' xi idjotismi qodma tal-Lsien Malti.

B'din is-sura ġdida, il-Lsien Malti jista' jitqies bhala Lsien għalih, ilsien li fih jorbot is-sensiela ta' bejn iż-żewġ lsna kbar: is-Semitiku—ta' ferġha Għarbija—u l-Arjan—ta' ferġha Neo-Latina jew Romanza. F'dan it-tiswir tal-Lsien Malti għandu, kif sa nfisser iżjed bir-reqqa, sehem kbir il-Folklore jew il-Għerf popolari bid-drawwiet u superstizzjonijiet tiegħu li minn elf sena 'l hawn daħlu fost il-poplu u bihom iddakkar il-Lsien Malti.

Fuq ix-xeħta taljana ta' xi frażijiet maltin kien kiteb il-Professor Salvo Castaldi fil-ktejjeb tiegħu "Maltesismi e Frasi Toscane." Izda x-xebh li wera Castaldi bejn il-frazi maltija u dik taljana jew toskana hija fuq dak ta' *ħsieb* u mhux ta' *ħsieb* u *kliem flimkien*.

Li titkellem fuq ir-rabta tal-Lsien mal-Folklore kulhadd jaf li mhix haġa li tista' tghidha f'taħdita ta' siegħa u lanqas ta' jum sħiħ. Mill-materja li ġbart fuq hekk nislet għalhekk xi hwejjegħ 'l hawn u 'l hinn u nurihom fil-qosor, u 'l quddiem nit-tama li f'xi laqgħat oħra nkun nista' fuq hekk nissokta nkellimkom fil-wiśa'.

Ix-xebh ta' frażijiet ma'tin ma' dawk ta' llsna Ewropej b'rihet ir-rabta ta' drawwiet u superstizzjonijiet godda fil-Gżejjer taghna jibda minn żmien in-Normanni u jibqa' sejjer b'kolloz ghal madwar 500 sena ma' tul is-saltniet ta' l-Aragoniżi u l-Kas-tiljani u f'hin wiehed żmien il-Viċerejjiet ta' Sqallija li magħha kellna x'naqsmu iżjed fil-qrib fil-ħajja ekonomika, amministra-tiva u soċjali meta fi żmien wiehed li-Lsien Anglu-Sassoni ta' l-Ingilterra beda jithallat bit-terminologija franċiża u wara żmien ma' dik tal-Latin. Minn żmien l-Ordni sal-lum insibu li l-Lsien Malti ha sura iżjed imżewġa, u fih żdied xi kliem tekniku tan-navigazzjon, snajja', sajd, kaċċa, u dan l-aħhar ta' inġinirija u *sports*, moda, eċċ., jiġifieri kliem franċiż, spanjol u ingliz, u 'l hawn u 'l hinn ukoll xi kliem għarbi tal-Kosta ta' Barberija li daħal gdid ma' rsiera għarab u bil-kummerċ max-xtajtiet ta' dik l-art sal-bidu tas-Seklu Dsatax.

Biex nimxu ma' dak li jrodd il-Lsien Malti tal-lum skond il-ġrajjet li għadda minnhom nibdew, għalhekk l-ewwelnett, minn xi frażijiet sqallin li fihom, barra mill-ħsieb, insibu li jaq-blw wkoll xi kliem.

Dannucci a lu villanu alloggiu e manciari francu—Taw lill-bidwi iġhammar u jiekol frank. *Ma comu lu Re vidia ca sgarra-canu*—Iżda kif ir-re ra li qegħdin jizarraw. *Una di tuttu*—Dintott. *Peppi stunoi*—Peppi stona. *Idda lu vardava soda soda*. Hija kienet thares lejha soda soda. *Firnicia 'n lesta*—Firnizija fir-ras. *Pi dui voti si l'ha scupulata*—Skapulaha għal darbtejn. *E ci dissi chiaru e tunnu*—U qallu ċar u tond. *Ha addunatu di la to' superbia*—Induna bis-supervja tiegħek. *Basta però chi come t'allesti mi lu porti subbitu*—Iżda basta li malli tlestih iġġibuli malajr. *Quannu foru lesti*—Meta kienu lesti. *Faciti contu ca' un m'aviti vistu*—Aghme, kont li mā rajtnix. *San Pietru era curiusiteru*—San Pietru kien kurżitajr. *San Pietru allura cci dissi 'ncuitatu*—San Pietru allura qallu inkwitat. *Si cuisçiò lu nasu*—Ixxoxxa imnieħru. *Dui monaci Capuccini jianu caminannu a fari la circa*—Żewġ patrijiet Kabuċċini kienu sejr in biex jagħmlu ċ-ċirka. *Neignusi*—Inġinjūzi. *Ficiru di modu e maniera chi...*—Għamlu mod u maniera li... *Pi cumminazioni lu nzirtau 'nt'o sonnu*—Kumbinazzjoni nżertali f'nagħsu. *Datenene una juntu*—Tini ġonta. *Avia a jiri a'na banna*. Kellu jmur banda. *Mparissi ca s'affruntava*—Taparsi rrifronta ruħu. *S'allianavanu cu li carti*—Kienu jaljenaw ruħhom bil-karti (tai-logħob). *Li genti 'n sutta*

mia—In-nies sutta tiegħi. *Si ci miseru pi piantuni davanti*—Qagħdu pjantun quddiemu. *Cu' mi lu dissi, signali chi mi tu putia diri*—Min qalli sinjal li sata' jghidi. *L'hai fattu a mia*—(Għamilthieli. *Na giurnata mentri si custuniavanu*—Gurnata wahda fil-waqt li kienu jikkustinjaw. *Allocu d'inziurtari lu gatta...*—Minflok ma nzertaw il-qattusa... *Lu cavaddu sarrumazzaw*—Iż-żiemej irnazza. *Ho n'cappatu 'na cosa*—Inkappajt haġa.

Nghaddu issa għal dawk il-frażijiet fl-Isqalli li magħhom il-Malti jaqbel fil-*hsieb* biss. Insemmi xi ftit minnhom :

'Un po' jiri la me' palora e la tua nn'arri—Ma tistax traġġa' l-kelma tiegħi u tiegħek lura. *La Peppina s'sietta u l'ucchiaddu di lu suli*—Peppina togħhod għal għajn ix-xemx. *'Un ci sentia mancu 'na musca*—Ma kontx tisma' dubbiena. *E dda' ce' era frutti fora tempu*—U kien hemm frottijiet barra minn żmienhom. *Varda che facemu*—Ara x'nagħmlu. *L'aviti a vidiri vui*—Għandek tarah inti. *Lu re di li piatti si nni passoi, ma di la tavola noi*—Is-sultan dik tal-platti hallieha tgħaddi (li l-klieb ġarrewlu l-platti) imma tal-mejda .e. *Un jornu 'nta di l'autri*—Gurnata fost l-oħrajn. *Doppu menz'ura li riuzzu era bonu*—Wara nofs siegħa l-Princep għadda għat-tajjeb. *Vulistivu vidiri a ddu Fusiddu*—Trid tara lil dan Fusiddu. *F'acemu 'na cosa*—Nagħmlu haġa. *Iddu cerca di jiri 'n sacchetta iddu*—Dak qiegħed ifittex li 'dahħal fix-xkora lil dak. *Ddiu la mamma bona*—Alla jibgħatha tajba. *Lu nemicu sta di cadiri u non cadiri*—I-għadu bejn sa jaqa' u ma jaqax.

Mill-frażijiet sqallin nistgħu mmorru wkoll fuq il-frażijiet taljani fejn insibu wkoll li hemm xi xebh bejn dawn u l-Malti.

Barra minn dawk imsemmijin minn Salvatore Castaldi fil-*Maltesismi e Frasi Toscane*, insibu oħrajn sew fit-Taljan ta' bejn l-aħħar ta' l-1200 u l-bidu tal-1300 kif ukoll fit-Taljan tal-lum.

Fost il-frażijiet taljani li jaqblu mal-Malti nistgħu nsemmu dawn :

Facciamo la debita tara ad alcune circostanze—Naqtgħu it-tara eċċ. *Era nuovo e fiammante*—Kien gdid fjamant. *Arbitrio della seta*—Arbitlu tal-harir (Taljan ta' l-1600). Hawnhekk il-kelma *arbitrio* (bl-Isqalli. *arbitriu*) tfisser inakna, għodod, strument. Ma jidhirx li l-lum baqgħet haġa fit-Taljan.

Il pane era attoscato—Il-hobż kien intuskat (*Nuovi Squarci di eloquenza*, 1843.)

Mit-Taljan tas-Seklu Tlittax (Malispini) nisiltu dawn is-sentenzi :

Allora i Fiesolani vedendo che non si poteano più tenere. Il-kelma *tenere* skond nota fil-ktieb *tisser, tenere resistenza, resistere*—Imbagħad in-nies ta' Fiesole meta raw li ma jistgħux iżommu iżjed. *E le donne senza ordinamento passavani le maggiori di una gonnella.* Skond nota tal-ktieb i-verb *passarsi* fit-Taljan hawnhekk għandu t-tifsira ta' *contentarsi, sopportare*. In-nota tkompli tgħid li dan il-verb jużawh ħafna l-Frañċiżi u iktarx meħud minnhom, għalkemm l-editur jidhirlu li hu mnisel mill-partiċipju *passus* tal-Latin *patior*.—U n-nisa kienu mingħajr tiżjin, iġħaddu, il-kbar fosthom, b'għonnella.

Mit-Toskan insemmi xi frażijiet meħudin minn Fucini :

Me lo faccio a piedi come avevo ideato—Nagħmilha bil-mixi kif kont għamilt il-ħsieb. ...*Tira giù una gran fugata alle corde come viene viene*—U beda jaġhti u jdoqq kif ġie ġie. *Era stato a un pelo di diventare un grosso e denaroso commerciante*—Għal xagħra ma kienx sa jsir neguzjant kbir u tal-flus. *Balbettando come se le parole gli si annodassero giù per la gola, ruppe prima il silenzio*—Itemtem bħalli kieku telgħetlu għoqda fi griegħmu, kiser l-ewwel wieħed is-skiet. *Nel tempo che l'ascoltavano guardandolo fisso mi dettero nell'occhio tre lunghi vergoni di castagno*—Fil-ħin li qed nisimgħu nħares lejħ fis tawni f'għajni tliet għesieleg tal-qastan. ...*E dentro ci trovò la bagatella di mille lire tonde*—U ġewwa sab il-bagatella ta' elf lira tondi. *Se arriva all'alba, bisogna dire che la robustezza della sua fibra sia capace di far miracoli*—**Jekk iwassal sas-sebh**, (jigifieri jekk jibqa' ħaj sas-sebh), trid għid illi l-qawwa, eċċ.

Il-għanjiet Maltin popolari huma iktarx ottonari kif ukoll insibuhom fin-Naplitan u fl-Isqalli.

Kif naraw minn xi frażijiet u kliem Sqalli, xi kliem Malti, għalkemm fil-għamla hu ta' nisel semitiku, aħna hadniħ mill-Isqalli, fosthom il-kelma "maktur", *maccaturi*, "nieqa", *naca*, u oħrajn.

Qabel ma nagħlaq dan ix-xebħ, biex inwettag ix-xebħ tal-frażijiet Maltin ma' xi oħrajn f'isna neo-latini, sa nsemmi xi drawwjet maltin bil-frażijiet tagħhom ukoll li jmissu ma' l-aqwa grajjet li jagħmlu mill-ħajja tal-bniedem u li jaqblu wkoll ma' dawħ l-oħra ta' artijiet ewropej fil-qrib fosthom ta' Sqallija u l-Italja; jigifieri drawwjet tat-twelid, taż-żwieg u tal-mewt.

Fid-drawwjet ta' qabel iż-żwieg insibu li hemm rabta f'bosta hwejjeġ. Fi Sqallija x-xbejba tagħmel wegħdi u noveni lil San Rafel Arkanglu jew lil San Gwann jew it-tređiċina ta' Sant'

Antnin; f' Malta dawn iktarx isiru lil Santa Rita. Xi ismijiet ta' hwejjeġ li jingħataw fid-dota lill-għarusa fi Sqallija, bħal dawk li nsibu fil-kitba taż-żwieġ ta' bejn l-1200 u l-1700, jaqblu ma' l-ismijiet ta' xi hwejjeġ f' Malta, għallinqas dawk li bqajna nafu bihom sa' bidu ta' dan is-seklu. Insemmu xi ftit minnhom: *Mantigghia con guarnizione*—mantilja bil-gwarnizzjon; *faudali*—fardal; *tovagli*—tvalji; *indiana (nova)*—indjana; *posati d'argento*—pożati; *schiarina*—xkavina. Fost dawn ta' min isemmi din il-lista meħuda minn kitba taż-żwieġ kelma b'kelma: "*Mataraccia, duo de fustagno plena luna, traversum, unum de fustagno plena pluma... cum listis sericis; cultram unam albam, suttana quatuor, dublettum unum, thobalios tres*" li bil-Malti tfisser dan: "Mtieraħ, tnejn tal-fustan minlijin bis-suf, ta' versa waħda, minlijin bir-rix..., bil-listi tal-ħarir... kutra waħda bajda, erba' staten, dublett, tliet tvalji." Il-Latin ta' din il-kitba ma jaġhmilx għajb lil dak li nsibu miktub f'testmenti u kitbiet oħra taż-żwieġ li saru hawn Malta f'dawk iż-żminijiet.

Fuq il-għiež jew dota, il-ftehim minn qabel. "Ftehim u għied bil-quddiem" jingħad fostna. Bħal fi Sqallija, hawn Malta, kif ukoll Għawdex f'xi rħula kien, u iktarx għadu, isir daqsxejn ta' trattament bil-helu u r-rožolin. Bejn il-missier u l-omm tal-għarajjes isir il-ftehim għal meta jsir iż-żwieġ, jew kif iġħidu "biex jiehdu ż-żmien". Iċ-ċurkett jew ħatem, l-iktar f'Għawdex, jingħata mil-għarajjes bħala sinjal ta' wegħda ta' żwieġ fl-ewwel tnedija ta' qabel iż-żwieġ. Sew fi Sqallija kemm f' Malta ssir ukoll xi stedina lil qraba u ħbieb tal-għarajjes. Din tisseejaħ ir-"Rabta". Fost ir-rigali li l-għarajjes jaġħtu lil xulxin ma' tul l-ewwel granet ta' l-imħabba huma mkatar bi qlub u bl-ewwel ittri ta' l-isem u l-kunjom irrakkmati. Jiġi li fi Sqallija (Palermu) lil xi għarus jistaqsuh: *E accusi quannu nni li manciamu sti cunfetti?*—fil-waqt li f' Malta, billi fl-irħula dak in-nhar tat-tieġ issir il-mejda u iktarx jittiekkel ir-ross fil-forn, jiġi li l-għarus jistaqsuh: *U hekk meta sa nikluha dik iċ-ċappa ross?*

F'xi bnadijiet oħra ta' Sqallija u pajjiżi ta' Nofs in-Nhar ta' l-Ewropa lill-għarajjes huma u għaddejjin għad-dar wara t-tieġ it-tfal jixħtu'hom ċiċri u lewż. Il-qraba u ħbieb jixħtulhom helu u qamħ. Hawn Malta dari, skond ma jgħidilna Abela, (Della Descrizione di Malta. Libr. II. Appendice. paġ. 785, paragrafu 15.) l-għarajjes kienu jxerrdu fuqhom ix-xgħir u l-flus, u sa ftit żmien ilu f'xi rħula, il-qamħ u l-lewż. Il-lum għad hawn id-

drawwa li l-mistednin u l-graba jixhtulhom ir-ross bhala xewqa ta' riżq. Din id-drawwa hija mixerrda wkoll fost hafna ġnus ta' l-Ewropa, fosthom fl-Ingilterra.

Il-libsa tal-għarusa kienet tkun tal-lajsa, tila tal-hajt tad-deheb jew fidda, drapp li għadu maghruf b'dak l-isem sal-lum. Abela jsemmi wkoll li fost l-oġġetti li kienu jingaru x'hin l-għarajjes ikunu sejrin il-knisja għat-tieg kien ikun hemm ftira, b'żewġ figurini tal-għarus u l-għarusa fuqhom; din il-ftira kienet tissejjaħ *qarçilla*, dik li l-lum wiehed jista' jsejhlha *wedding-cake*.

Il-barga hija waħda mid-drawwiet ta' wara t-tieg: dik li l-għarus għandu, wara ż-żwieġ, jiehu l-għarusa f'xi festa kbira. li hi iktarx l-Imnarja. Fi Sqallija fil-kitba taż-żwieġ dan kien ikun ukoll wiehed mill-pattijiet. li jgħifieri ma' tul is-sena l-għarus jiehu l-għarusa għal xi festa.

Issa nghaddu għat-twelid. Il-qabla fis-Seklu Sbatax fi Sqallija kella l-isem ta' *suora*. F'Malta għandha l-isem ta' *majjistra*, fil-waqt li tissejjaħ ukoll *kummari* li taqbel sewwa sew ma' dik ta' *cummari* fi Sqallija u *comare* fi-Italja.

Is-Santu Kruc, hekk kien xi żmien ilu jissejjaħ l-Alfabet li jitgħallmuh t-tfal għand in-nuna. Il-qawl tnisse: mill-kelmiet *Santa Cruçi* ta' *santa* bix-xbieha ta' salib b'alfabet madwaru fit-tieni faċċata ta' ktejjeb ta' xi 8 faċċati li kien jitqiegħed fit-tinjiet tal-fisqija tat-tarbija biex tħarisha minn kull deni. Biex lit-tarbija jħarsuha mill-għa'n kienu, u għadhom sal-lum, bħal fi Sqallija, idendlulha qrun ċkejken, idejn tal-qroll u labtu. Jekk it-tarbija tittewweb, ommha tagħmlilha bis-saba' salib fuq fommha biex it-tarbija ma tiblax xi ruħ hażina. Jekk it-tarbija tagħtas tgħidilha: *Ġesù! Meta tifel jaqa' ngħidu: Qabad fenek*, kelmiet li jaqblu mal-kelmiet sqallin: *Pigghio 'u cunghieddu*. Kliem it-trabi huwa iktarx magħmul minn sillabi mtenni'in b'konsonanti tax-xoffa, u ta' gerżuma qatt; b'konsonanti dentali meta t-tarbija tkun tellgħet is-snien: *Bumbu, barbar, abba, bobba, bambu, pappa, mimmi, ninni* u mbagħad ukoll *vavu, tetu, tuttu, zizi*. Bħal dawn huma l-ismijiet imqassra vezzegġativi, bħal: *Menu, Nenu, Fefu, Leli, Leli, Fifi, Goġo*, li joħorġu minn proċess fonoloġiku li 'l quddiem bi ħsiebni nfisser aktar fil-wisa' meta jkollu għalfejn nkteb fuq xi prinċipji ta' fonetika Maltija. Dawn jkollu kelmiet huma mfasslin fuq daww ta' ilsna oħra Ewropej, l-iktar Sqallin u Toskani u dan l-aħħar Inġliżi.

Għal dawk li huma drawwiet fil-Mewt, u kliem u qwie: msenslin magħhom, nistgħu nsemmu xi ftit, li huma dawn :

Il-musmar il-gdid jaqla' l-qadim. Dan il-qawl għandu rabta mas-superstizzjoni li hemm fi Sqallija li fil-Vjatku t-ftal huma ta' aħbar hażina għax jidhrilhom illi "*il chiodo piccolo*", kif dlonk tisma' min iġħid, "*possa cacciare il grosso*". Izda sew fi Sqallija kemm f'Malta, it-ftal, malli jinstama' jdoqq għal Vjatku, huma l-ewwel nies li jitilqu jiġru biex jilhqu fanal tal-Vjatku.

Fuq il-mewt hemm ukoll imsensel il-ħsieb ta' dan il-qawl : *Il-ghada li titrabba fiha, il-kefen biss inehħiha* li jaqbel ma' l-Isqalli : *Lu viziu di lu fasc'a la savanu lu leva.*

Il-kelma *tebut*, għalkemm għarbijja naħseb li hadnieha mill-Isqalli *tabbutu* fil-waqt ukoll li l-Isqallin għandhom il-kelma *vara* mit-Taljan *bara* bit-tifsira ta' bradella ta' l-istatwi. Il-kelma *vara* dahlet ukoll fil-Malti u hadet it-tifsira ta' *statwa* f'purcijsjoni. milli jidher mill-istatwa ta' Santa Rożalija f'Paliernu, imsejha bl-isem ta' *vara*, billi l-istatwa tintrafa' fuq bradella fil-baxx fuq l-idejn flok fuq l-ispallejn.

Il-kelmiet Maltin : *Mur tmellaħ!* li għandhom mill-espresjoni l-oħra iżjed moderna tal-lum : *Mur għall-gass!* ġeġja mid-drawwa qadima li missirijietna kienu, milli jidher, imellħu l-iġsma ta' xi mejtin bi-s-salnitru biex ma jitherrewx. Ta' din id-drawwa jidher li għad fada: xi ħjiel ta' fdal f'dik l-oħra li fuq iż-żaqq minfuha ta' kadavru jitqiegħed platt *bil-melħ* li, kif jaħsbu, inaqgas in-nefha li hi'a sinjal ta' therrija. drawwa li darba grajt tinsab ukoll f'xi raħal ta' Cumberland.

Vistu. Illi d-drawwiet tal-vistu kienu u għadhom ukoll jimxu, jekk mhux f'kollox, izda f'ħafna hwejjeġ, ma' dawk tal-pajjiżi ta' l-Ewropa, u l-iktar ma' ta' Sqallija u l-Italja, hija haġa li ma tistax tiċhadha. Illi d-drawwa tal-*vistu* hadnieha minn Sqallija turih il-kelma *vistu* stess u l-oħra ta' *vistuż*. *Iġġib il-vistu* taqbel ma' l-oħra : *portari visitu, tilbes l-iswed*. Il-kelmiet *vistu, vistuż* tnisslu mill-ghada illi wara l-mewt in-nies tad-dar iżuruhom il-ġirien u l-ħbieb biex jagħtuhom l-ghomor. Bi traslat jew metafora l-kelma *vistu* qağħdet ukoll għal-libsasewda u *vistuż* għal min jilbisha.

Lu mortu ġ eu li morti; nuni nni parra cchiu iġħid l-Isqalli fil-waqt li l-Malti tgħallem iġħid ukoll : *Il-mejjet mal-mejjet*, u dan jurina kemm f'dil-ħaġa, kif ukoll fi drawwiet oħra, il-Lsien Malti ssellef qwiell u ntgħagen bi ħsibijiet fuq dak ta' l-ilsna

romanzi, kif ukoll dawn l-aħħar mitt sena u fuqhom, fuq xi draw-wiet u frażijiet Ingliżi.

Qabel ma nagħlaq din it-tahdita nislet xi ftit qwiel Maltin minn ta' Vassalli (*Motti, Aforismi u Proverbi Maltesi*) u ngab-bilhom ma' oħraju ta' Hsna barranin.

Aktar ma tikber aktar litgħallem—Vivendo s'impara. *Il-ħanzir jekk taqtagħlu denbu dejjem ħanzir jibqa'*—Tagli la coda al cane e rimane. *Kui għal qalbek u imai għal għajn in-nies*—Mangiare a modo suo vestire a mo' degli altri. Dan jixbah il-qawl (Għarbi li jgħid : *Kol ma jarda ħaterak wa albas ma joġġeb annas*. (Vassalli, *Motti, Aforismi*, eċċ. p. 52) *Min jiddawwar ma jilhaq*—Chi tardi arriva male alloggia. *Il-bniedem ma tafur qabel tiekol bosta melh miegħu*—Prima li scegliere l'amico b'sogna averci mangiato il sale sette anni. *Aħjar ħarba minn karba*. Il-Għarbi jgħid : *Alħariba nosf elmarġla*; (Vassalli, *Motti Aforismi* eċċ. p. 4) u l-Ingliż : *Prevention is better than cure*.

Xi proverbi Ewropej dwar it-Tempijiet, l-Istaġuni; eċċ., jaqblu wkoll fil-Malti, fosthom dawn : *Jekk il-qamar ta' Settembru jimla bir-rlukk, jagħmel rlok seba' xhur tas-sena*, li jixbah lil dan : "Ala luna settembrina sette lune se le inchina", li mill-banda l-oħra jaqbel ukoll ma' l-Isqalli : La luni di Setteminu cuverna sei luni. *Fir-xahar ta' Frar (qrib il-ħarifa), jinkixfu l-aġħwar*, li jaqbel (għalkemm mhux sewwa sew) mat-Taljan : "A primavera vengon tutte le magagne". *Raff shab bi rjus, ragħad u berag stenna* li jaqbel ma' : "Aria a fette, lampi a saette". *Sema naqret il-fekruna, jew xita bilqliel jew riħ fortuna*, li għandu mill-iehor : "Aria a scalelli, acqua a pozzatelli". *Qabel il-Milied la bard u la ksieħ (jew la ġwieħ)*, li jaqbel ukoll ma' dan l-iehor : "Avanti Natale ne freddo ne fame."

Ma' dawn nistgħu nżidu mbagħad dawk il-qwiel l-oħra li f'isna oħra ewropej, fosthom fl-Ingliż, jaqblu wkoll sew mat-Taljan u Sqalli, kemm ukoll mal-Malti u li ma ssibhomx bilgri fil-Għarbi, qwiel li juruna l-lisba ġdida sew fil-ħsieb kemm fil-frazjologija li biha l-Malti nkesa sa mit-tbeix taż-Żminijiet tan-Nofs.

Fost dawn fl-Ingliż insemmi : *An ass must be tied where the master will have him*. Bil-Malti ngħidu : *Orbot il-ħmar fejn iġidlek sidu. He that blames would buy*. Bil-Malti : *Min imaqdar irid jixtri. A bird in the hand is worth two in the bush*. U bil-Malti : *Aħjar għasfur f'idek minn mija fl-ajru. Button to*

chin till May be in; cast not a clout till May be out. Dan għandu mill-qawl li jingħad fil-pajjiżi taz-zona tan-Nofs, fosthom fl-Italja u fi Sqallija. *Prima di San Giovanni non si cambiano i panni.* u hawn Malta: *Qabel il-ħżejjeġ la lbiddilx il-ħwejjeġ, jġifieri f'Gunju li jaqbel mad-drawwa ta' pajjiżi bi klima li taqbel ma' tagħna.* *Tell me with whom you goest and I will tell you what thou doest,* li jaqbel ma' tagħna li jgħid: *Għidli ma' min tagħmilha u nghidlek min int u bħalu nġhidu wkoll: Ma' min rajtek rebbah tekli joqrob lejn dak fit-Taljan: Non s'appaiano se non s'assomigliano li jwieġeb ukoll ma' l-Ingliš: Birds of the same feather flock together. Min jobżoq għas-sema jiġi f'wiċċu li sewwa sew joqghod mal-Ingliš: Who spits against Heaven it falls on his face. Arfa' u sorr għal meta tiġi bżonn li nsibuh ukoll fl-Ingliš li jgħid: Lay things by, they may come to use.*

Jaqbel imbagħhad saħansitra mal-Latin il-qawl li jgħid: *Il-magħmul tqisu tista', iżda le ssewwih li nsibuh fil-qawl ta' Salustju: Praeterita reprehendi possunt: corrigi non possunt.*

Iżda għalkemm la t-Temp u lanqas il-Biedja ma jaqblu ma' dawk tal-pajjiżi ta' Fuq, insibu li xi qwieli ta' dawn jaqbu wkoll ma' tagħna u għalhekk ukoll ma' tal-pajjiżi Ewropej tan-Nofs.

Fi Sqallija, kif ukoll f'Malta, għad hemm il-qawl li jgħid li jekk fii-Kandlora ma jberraxx u ma jrieghedx, ix-xitwa hija barra, iżda jekk iberrax jew irieghed ix-xitwa għandha 40 gurnata ohra. Dan it-tweimmin li jagħmel mat-temp ta' l-istaġun tax-xitwa u mad-dewmien tiegħu fil-pajjiżi ta' l-Ewropa tan-Nofs insibuh ukoll f'xi pajjiżi ta' l-Italja, Franza u Spanja, u għalhekk, iktar u iktar f'Malta fejn il-qawl Sqalli magħmul minn strofa ta' hames versi twal f'Maxxa thassar u qsar b'mod li fil-halq tal-poplu ma nisimgħux hliel il-bidu ta' l-istropa bl-aħhar kelmiet tat-tielet u r-raba' vers, jġifieri l-kelmiet:

Primalora, Kannilora, xitwa fuora.

Primalora, Brasilora, "quaranta giorni ancora."

Fl-Ingilterra nsibu wkoll xi hjiel ta' dan il-qawl li jgħid il-maqbul ta' dak li jgħid fil-Malti:

If Candlemas Day be fair and bright,

Winter will have another flight;

But if Candlemas Day bring clouds and rain,

Winter is gone and won't come again.

(Jissokta)

KIF SARU L-INNIJJIET —

“TA’ FILGHODU”, “TA’ FILGHAXIJA”,
 “TA’ MEJJU” U “TA’ GUNJU JEW TAL-QALB
 TA’ GESU’.”

Ta’ DUN KARM

KIEN ix-xahar ta’ Awissu tas-sena 1916, zmien il-Gwerra l-Kbira, u jiena kont qiegħed ingħaddi ftit granet mill-btajjel tas-sajf mal-Patrijiet ta’ San Franġisk fil-kunvent tagħhom, fil-Parroċċa ta’ San Pawl-il-Baħar.

Għodwa waħda — kien il-Hadd — wara l-quddiesa kantata, hr’gt, kif kont imdorri nagħmel, fit-triq quddiem il-knisja, fejn konna niltaqgħu xi erbat iħbieb u nġhidu xi hliqa għad-dell ta’ dar biswit il-kunvent, xhin nilmah lil Mons. Ferris, li kien kappillan tas-suldati u kien iqaddsihom Għajn Toffieħa, ġej bi ktieb ċkejken f’idu, u kif resaġ lejja qalli: Dun Karm, jiena ġej minn Għajn Toffieħa, fejn mort ingħaddes is-suldati; oh kieku taf, Dun Karm, kif iġhaxxquni meta jkantaw dawk l-innijiet tagħhom. hekk sbieb fil-kliem, u hekk ħelwin fil-mużika! U kif qalli hekk, fetax il-ktieb li kellu f’idu, qegħedhuli quddiemu u, fil-waqt li jiena qrajt xi haġa, issokta iġhidli: Kieku inti tikteb xi ftit innijiet bil-malti li jkunu jistgħu jtkantaw mil-poplu fil-knejjes, f’xi proċessjonijiet jew xi bnadi oħra, ma tkunx haġa sabiħa li tista’ tagħmel ġid bla tarf, billi n-nies jitgħallmu jfahħru ‘i Alla kif jixraq u kif imiss?

Jiena wegħibt: Għandek raġun biex tbigh, Mons.; imma x’jiswa li jiena nikteb xi innijiet, u nikteb l-aħ’ar li nista’, biex ma jkunux aġħar minn ta’ haddieħor, jekk imbagħad ma jkol-nex min iqegħedhom f’mużiħa li tixraq? U, jekk issir il-mużika, min iġhallimhom lil-poplu, biex kulhadd ikun jista’ jkantahom? Din il-haġa tista’ ssir biss bi fteħim mal-Gvern, biex l-innijiet jidhlu fl-iskejjel ta’ Malta kollha, u hekk titla’ generazzjoni li tkun taf tkanta dawk l-innijiet u bil-mod il-mod dawn jidhlu wkoll fil-knejjes.

— Sewwa qiegħed tgħid, qalli; fetax idejħ bħal min jara tisfalu fix-xejn tama sabiħa, u t-taħdita waqfet hemmhekk.

Għadda ż-zmien, kellna l-kostituzzjoni, u fl-1927, Mons. Ferris kien Ministru ta’ l-Edukazzjoni. U ġurnata waħda kif kont għaddej mill-pjażza tal-Belt, nilnuħu ġej fuqi, bil-pass ak-

tarx ingħaġġe, u sejjahli: "Mons!" Jiena waqfart, harist f'wiċċu, u għidtlu: "Naf x'sa tghidli."

— "Xinhu?" qalli.—Sa tghidli fuq dawk l-innijiet li semmejna darba San Pawl-il-Bahar.

— Dan, qalli, kif sata' jiġi f'rasek wara daqshekk snin?

— Għax jiena, għidtlu, haġa tajba u sabiha ma ninsihex malajr.

— Kolloxx sewwa, issokta; mela issa nistgħu naghmlu xi haġa?

— Nistgħu, għax issa l-iskejje huma f'idejk, u t-tfal kollha jkunu jistgħu jitghallmu dawk l-innijiet li naghmlu għalihom.

— Sewwa wisq. U biex jaqbel nibdew?

— Jiena kont nibda b'innu ta' filghodu u iehor ta' filghaxija; l-wiehed jitekanta qabel jibda t-tagħlim filghodu, u l-iehor qabel ma johorġu t-tfal mill-iskejjel wara nofs in-nhar.

— Tajjeb hafna: u għall-mużika min taħseb li jista' jin-daħal?

— Naħseb li s-Surmast Guzeppi Caruana, dak li kiteb il-mużika ta' l-innu ewkaristiku "T'Adoriam Ostia divina", jista' jaqdina sewwa.

— Tajjeb wisq; imma jien ma nafux, lil Caruana; tista' tarah int?

— Narah jien, għidtlu; u nfridna.

Biex ma ntawwalx, jiena sibt lil Guzeppi Caruana, f'issirtlu **l-ħsieb tal-Ministru**, u sar il-ftehim li jiena nikteb il-versi u hu jikteb il-mużika. kemm jista' jkun taġti għall-widna, biex it-tfal jitghallmuha malajr: u hekk harġu l-ewwel żewġ innijiet— "Ta' Filghodu" u "Ta' Filghaxija".

Il-Ministru tghaxxaq bihom, u mħajjar għal xi oħrajn qalli: Issa nibqgħu b'dawn?

Le, għidtlu; issa niktbu wiehed lil-Madonna għax-xahar ta' Mejju: u fi żmien qasir hareġ it-tielet innu; "L-Innu ta' Mejju" li l-blewwa tiegħu saħħret lil Mons. Ferris, li bil-ħrara kollha tennieli: Issa nibqgħu b'dawn?

Le, weġibtu; issa wiehed lil Qalb ta' Gesù, biex jitekanta fix-xahar ta' Ġunju. U hekk hareġ ir-raba' innu, dak li għadu jinsama' kuġimkien fix-xahar tal-Qalb ta' Gesù u f'ħafna ħab-tiet oħra. Lill-Ministru għogbu fuq li għogbu, u biex iduq u jtie-għem sewwa l-ħlewwa ta' dawn l-innijiet, talab lis-Surmast Guzeppi Caruana li jhejji daqsxejn ta' kuncert bil-kant ta' tfal magħżulin mill-iskejjel u ta' nies tal-professjoni, akkumpanjati minn orkestra żgħira.

Is-Sur Caruana ntafa' bil-hegga kolla għal din il-biċċa xogħol; għazel tfal mill-iskejjel tal-Kottoniera, tal-Florjana, ta' Tas-Sliema u tal-Belt, harrighom tajjeb, u l-kunċert sar fl-Iskola ta' Sant'Jiermu—illum jahasra herba—b'xi miġja u hamsin lehen ta' tfal, bniet u subien, ma' xi erba' tal-professjoni.

Kull min kien mistieden u sama' l-mużika ta' dawk l-innijiet, mużika li tmur dritt fil-qalb, itghaxxaq, u ma satax jispicċa l-ferħ u ċ-ċapċip ta' l-idejn lis-Surmast Caruana.

Mons. Ferris kien barra minnu n-nifsu bil-ferħ, ghax ra li x-xewqa tiegħu, inwielda fis-sikta ta' Ghajn Toffieha kienet issa mitniuma aktarx f'sura isbah mili hu sata' qatt jistenna.

Biex ifisser dan il-ferħ tiegħu, Mons. Ferris kitibli ittra fejn iżza hajt lili u lil Guzeppi Caruana minn kulma konna għamilna biex inwettqu x-xewqa tiegħu, ittra li turi t-tqanqil ta' qalb li hu kellu fil-waqt li kien qiegħed jiktibha.

Għa'b, jahasra, li wara ftit taż-żmien dawk l-innijiet inqat-ghu mill-iskejjel li għalihom kienu miktuba. Ewwilla kienu jtel-lfu ż-żmien lit-tfal? Ma nahsebx, għaliex ftit minuti mgħoddija f'tiffir u taib l'Alla qabel wiehed jibda x-xogħol tiegħu u wara li jtemmu, ma jistax jissejjaħ telf ta' żmien.

Izda dan il-għa'b ma kienx għal dejjem: u dawk kollha li **kienu habbew** lil dawn l-innijiet, itghaxxaq mhux ftit meta, dawn il-granet waslet l-aħbar illi Mr. J. Brennan, id-Direttur ta' l-Edukazzjoni, qiegħed ihabrek biex il-kant ta' dawn l-innijiet jarġa' jidhol fl-iskejjel kollha.

Oh! inhobbuha dejjem lil Malta tagħna u nhobbuhom lill-hwejjeġ sbieħ tagħha!

I L - G H O L J A

*Wieqfa,
u rasha,
bajda, sabiha.
titbewwes fis-sema
ma' shaba li tghannaqha
bil-hlewwa... li thajrek tmur hdejha,
'Mma xhin taxhet riglejk fuq il-gholja.
tagħraf kemm tiswa tbatija l-imhabba...*

DUN FRANS CAMILLERI.

S U N E T T I

I

Nirtieqni riegħed hiemed, hemm fuq dgħajsa,
nirraħħaħ taħt ir-xemx ma' l-ilmijiet,
taħt sema safi, jiddi fuq Bengħajsa,
imtajjar fuq ir-raħħ tal-ħsiebijiet...

W' għal dell is-shab bla nikta, safi, jterter,
inħares għewjedd taħt firzet il-qluġħ,
li tofroġħ, timla, toġħla, tinzel, tperper,
bħal mewġ imkaxkar, 'l hinn mix-xtut maqtuġħ.

Hemmħekk taħt l-iżraq, tfewweg ħiemda l-fewġa;
u jġħaddi baxx il-gawwi, qtaġġa', qtaġġa';
iżerżer ta' mħabbietu, fuq il-mewġa,
l-għanja lubiena li għallmitu l-ħajja...

O, eġġa mmorru, għaliex hemm bla ħtija,
tagħnet il-ħajja, tagħnet mingħajr dmija!

II

Għajjen. Mulejja, nħossni: t-telqa mejta
tad-demm li jn'n ge' fija, qed itfawwar
tqila ma' ġismi—qisni qiegħed f'bejta
ta' nġħas xaxxieħi, fejn il-ħolm jissawwar.

Il-lum jien għadni dieħel fiż-żgħożija:
f'ġamar in-nar ħarġien ta' mitt elf heġġa;
ta' mħabba ta' kull lewn, f'kull daqs qawwija,
imjassra b' niggiziet ħarxa bħal vlegġa...

Il-lum imissu l-baħar sħiħ tal-ħajja
jinla fid-dija tax-xemx ratba u bnina,
jofroq il-medda tax-xtajtiet u l-plajja,
u jfarrak kull ilġiem, kull rabta rżina.

'Ma l-lum fuq ħajti jnnewnem, qamar, qiegħed
fuq xfar id-dlam—u d-dawl jaasal imriegħed.

W. P. GULIA

(Student: Kors Akkad. tax-Xjenza)

IRXIEX U QAWSALLI

Tektik ta' rriex inhoss qed iraqgadni.

U ż-żiffa fuq haddejju

Titliegheb miegħi, tinber, tinber fija

Bier ma naghlaqx ghajnejja.

Tkun tridni nara l-mewġa kahlanija

Kif diehla tkun minn barra.

Iddoqq u tghanni l-ghanja li taf tghanni

Spanjola bil-kitarra.

L-ghejjun ehirsu b'lehen ċar tal-fidda.

Iċ-ċġhak bħal kor imbiegħed,

L-ghadajjar hemm joghnosu jew jitniegħdu.

Il-ward jitbekka mriegħed.

Eluf ta' shab għarajjes liebsa l-abjad

Bħal ġiġi tal-widien.

Id f'id qed jiżfnu u jidhlu 'l ġewwa jiġru.

Imbagħ'd ma jidhru mkien.

Il-weraq saru slaten bil-kuruna

Mimlija haġar zġħar;

Il-blat: kristall u mirja; l-art imkesksa:

Blanzuni, tlief, u nwar.

Maċ-ċinet niezla frenza kollha bozoz

Midmuma ġewwa x-xejn,

B'nifs helu r-riħ sikwit 'iwaqqa' waħda

U tmurlek, min jaf fejn!?

Irxieq, irxieq, ix-xemx u x-xita f'daqqa,

Dwal, raġġi u dellijiet,

Iwarrad il-punent peprin u vjoli

Fil-ġonna tas-smewwiet.

Titfaċċa x-xemx, biswit, ġo logġa tidher
 Miniera deh' b zekkin;
 Tistaħba u l-ghabra tilma dlonk tissawwar
 Fi xniezel imdendlin.

Sahhara, żibġa mbaċċa kollha swaba',
 Mas-siġra bilġri daret,
 Imlietha tjuet u żigużajġi jleqqu,
 Halliethom hemm u ghabet.

Kastelli kbar ta' l-alabastru fl-gholi
 Ġox-xefaq lejn il-want
 Qawsalli sbieħ 'il fuq minn dawn jixxerrfu,
 Imzejna bl-isbaħ mant.

Għajnejh kulhadd qalagħhom, kulhadd mgħaxxaq,
 Tpespis, tisfir, tperpir,
 U l-ghajta whidha toħroġ tigri tigri:
 "Imm' Alla kemm hu kbir!"

MARY MEYLAK

KELMET IL-KOBOR

Hija l-ghaziż, illum m'ghadx ghandek biża'
 Tistqarr min int—bħalma ghamilt f'xi jiem:
 Kont tisthi dari u tilghab wisq bil-kliem;
 Il-kelma "Malti", fost l-ohrajn, taqbiżha.

Le! kun iljun (u ghandek bier), tkunx wiżgha:
 Stqarr: "Jiena Malti." b'wiċċek minn quddiem!
 Taf li l-barrani llum iroddlok sliem
 U l-ebda klejma 'l-Gżira ma tniggiżha.

Il-ġieħ bla tebgħa u Malta mhix mimsusa!
 Qalbiena wliedha u ma jibżgħux min-nar!
 Għalhekk kif toħroġ minn ġo fommok, busha

Il-kelma "Malti"—isem ġens l-azzar!
 Ma tinkiserx u ma tiksrekk, meqjusa
 Kif inhi llum: mhix kelma tal-fuħħar!

ALBERT M. CASSOLA.

MANIKOMJU

Ftaht fuq id-dinja r-Radju, biex b'widnejsja,
Nithirref tal-gnus fl-art il-hsebijiet,
W in-nisga tal-fehmiet f'mohhom ghaddejja,
F'dit-tagliba ta' qilla u ta' qerdiet.

Fuq il-ħgiegja bid-dawl, sammart għajnejja,
U grejt 'il fuq u 'l isfel ma' l-ibliet;
U smajt ilhna mhawdin u kliem ta' nkejja
Ta' tmaqdir u theddid, ta' ħjiena u ħlied.

Donnhom tilfu l-bnedmin it-trieg tas-sewwa
W id-dawl tad-dehen u tal-ħajja t-tmun
U waqghu imjassrin f'kull qerq ta' dnewwa.

Quddiem ir-Radju jgħajjat bħal mignun,
Sthajjiltni quddiem bieb ta' sptar bla qies:
Id-dinja l-Manikomju, l-morda n-nies...!

20 ta' Diċembru, 1943.

P. Ġ. DELIA, S.J.

TWELIDT

Lil bin Alessandro Habela...
Ta' "Taht Tliet Saltniet".

Twelidit minn omm Maltija bint ir-raba'
Li wirtet l-ghana mill-agħsafar gwejda
Li għandha ferħ ġewwieni, ferħ bix-xaba',
U taf tghid kliem ta' ħlewwa, kliem ta' fejda.

U minn missier bil-ghaqal, wild iblietna
Iben il-ghonja, f'saħħtu, kollu ħajja
Bin omm il-kotba, bin dik l-omm li sqietna
Bil-gherf tax-xjenza, t'arti wkoll tal-ġrajja.

Għalhekk int ward ta' ritla sbejha, bnina,
Ta' żewġ ħajjiet imwaħħda go l-imħabba
Ta' żewġ ulied ta' dina l-art ħanina,
Li ħienja tilqgħek fiha biex titrabba.

Int bin il-fqir u l-ghani—frott imbierek.
Mhux li din Malta jkollha Binha bħalek.

ANTON AZZOPARDI

(Student: Kors Akkad. tal-Letteratura)

SEARCHLIGHTS . . .

Hemm, f'il-berah tas-sema li jwafihaw,
 x'intom tfittxu, hosbiena, ja dwal?
 Tigri maghkom il-harsa taz-żgħażagħ,
 l-ommijiet qeghdin jibżgħu mat-tfal!

Mhux bħal dari, l-mistrieħ biex tagħtina,
 reggħet niżlet, għidu intom, ix-xemx?
 Għalier, mela, f'dil-kesħa hriġtuna?
 M'hemmx mistrieħ, din il-lejla, le, m'hemmx?

Konna rqadna bil-għeja miġnija,
 konna rqadna ma' wliedna bil-guġħ,
 konna rqadna ma' hutna mirduma,
 konna rqadna taħt saqaf miġtuħ...

Għalier, mela, mill-ġdid qajjimtuna?
 Ġibtu l-ħobż biex inxebbgħu l-ulied?...
 Xi tħabbrilna diġitkom fis-sema?
 Seira tieqaf dil-querda li bdiet?...

Ma narawx fid-dawl tagħkom it-tama
 li ttaffilna d-dmugh tagħna u l-uġiġħ,
 Ma jdawwalx id-dawl tagħkom lil artna;
 Tridu ddawlu s-smewwiet minn dal-qieġħ?...

Għar jien nibża' li l-bniedem q'ed jaħseb
 li l-għerf tiegħu, bla tarf, ma jintemmx
 U b'hekk tkabbar. Min jaf fejn sa jasal?...
 Jithajjarx johlog isbaħ mix-xemx?...

X'jiena nġhid? X'intom tfittxu? U... x'intilef?...
 Ibqgħu fittxu, ibqgħu fittxu, ja dwal.
 Tliġna l-Paċi... Meta ahna nsibuha,
 intom tifu: u nifirħu mat-tfal!...

S I L T I E T

MIT-TAGHLIM TA' BUDDA

Fil-Malti tal-PROF. G. AQUILINA

Budda, jew kif jissejjah ukoll Gotama, twieled xi 500 sena Q.K. fl-Indja minn familja gholja. Taha għall-hajja kontemplativa u bid-dawl tar-raġuni naturali biss għallem xi hwej-
jeg sbieħ tassew. Il-filosofija tiegħu tfittex it-triq tal-hena billi taqta' l-bniedem miġ-
frugħat u twasslu, wara dil-hajja, li hi bhala kastig fiha nfisha, għal oħra fejn il-bniedem ma jibqax jinkwieta ruħu bl-ambizzjonijiet u xewqat li qatt ma jhalluna siekta. Din hi "Nirvana", imma dawr li f'dil-hajja jagħmlu l-ħażin, jergħu jtwieldu f'hajja oħra wara l-mewt u hekk jibqgħu dejjem imħabbtin għax ma jidhrlux fin-"Nirvana". Tabilhaqq, skond Budda, f'din il-hajja kull wiehed minna qiegħed ipatti għal xi htija ta' għamilu qabel twelidna f'hajja oħra li ma għadniex niftakruha. Imma jekk nidhlu fin-"Nirvana" ma nibqgħux nitwieldu u nistriehu darba għal dejjem. F'din is-silta Budda jagħti xi tagħlim li bid-dawl tar-raġuni biss jaqbel ma' tagħlim ta' Sidna Gesù Kristu. l-Imgħallem li bena r-Religjon ta' l-Imħabba fuq ir-Raġuni mgħaqqda mar-Rivelazzjoni.

Mhux bil-mibegħda tintrebaħ il-mibegħda imma bl-imħabba.

Min jixtieq jilbes il-lbsa s-safra (jigifieri jsir patri) mingħajr imma ma jinza' d-drawwiet ħżiena, ma jixraqlux jibbisha dik il-lbsa.

Bħalma x-xita tinfed minn saqaf mhux mitbuq sewwa, hekk il-passjoni tinfed minn moħħ mingħajr għaqal.

Il-bniedem li hu għaref fil-liġi tas-ewwa imma hu nnifsu ma jagħmelx is-sewwa, jixbaħ lir-ragħaj li joqgħod igħodd in-nagħaġ ta' haddieħor.

Iżżomx bi ħbiebek nies li jgħixu ħażin u ma jagħmlux is-

sewwa; iżda aghżel il-hbieb minn fost dawk li jghixu kif jixraq u jaħsbu għoli.

Wisq aqwa li tirbaħ lilek minifsek milli tirbaħ lil haddiehor. Lanqas alla jew Mara (ix-xitan) ma jista' jibdel f'telfa rebħa li bniedem jagħmel fuqu nnifsu.

Bħalma l-ġilju jkber fuq miżbla u minn hemm ixerred il-fwieha tiegħu, hekk id-dixxiplu ta' Budda ixerred id-dawl tiegħu fost in-nies li jimxu fid-dlamijiet.

Sa l-allat iġhiru għal-bniedem li jaħkem is-sensi u l-passjo-nijiet tiegħu bħalma jaħkem iż-żwiemel.

Aħjar kelma bil-għaqal minn elf mingħajr għaqal.

U la fl-ajru, u la f'qiegħ il-baħar jew fi xquq l-iġbla ma jir-nexxilek taħrab mill-mewt.

Kuġ min għalih id-dinja mhix aktar minn bużżieqa ta' i-ilma, il-biża tal-mewt ma jistax għalih.

Bniedem mhux għaref għaliex jithaddet hafna.

Bniedem ma jirx Brahman (qassis) imħabba d-dfir ta' xagħru, it-twelid, jonkella l-familja tiegħu. Hu Brahman min jhobb is-sewwa u l-ħaqq.

Brahman mihemm xejn li jgħid li jista' hu tiegħu, għax ma għandux irbat ma' l-imħabba tad-dinja.

Min isawwat lil min ma jwaxx u jwegġa' lil min ma jweg-ġgħux, iġib fuqu hafna kastigi.

L-ewwel il-bniedem għandu jintefa' għas-ewwa mbagħad hu għallem lil haddiehor.

Iġibu għira lli-allat dawk in-nies i ma jitgħażżnux, jagħmlu l-meditazzjoni, huma bil-għaqal u jhobbu jitwarrbu mid-dinja.

Mistenbħin huma dawk li ma jagħmlux il-ħażen imma l-ġid u mistrieh lil mohħ.

Iż-żina ma għandhiex xaba'. Għaref hu min jagħraf li tgħaddi malajr, u ma taħlix waajha hief niket u hsara.

Min ifittex il-mistrieh tiegħu f' Budda, it-Tagħlim u fis-Saṅga (knisja) tabiħaqq ifittex mistrieh tassew.

Min jiekol hafna u jehxien, min ihobb jorqod u jitgħażżen ma jagħmel xejn bħal hanżir mitmugħ tajjeb, jibqa' jitwieled u jerga' jitwieled (jigifieri qatt ma jasal f' Nirvana fejn jistrieħ il-bniedem wara din il-ħajja).

M O H H T A J J E B

Ta' RIKARDU MIFSUD BONNICI

FIL-GWERRA l-kbira, il-Hakem tal-Gżira hareġ bandu, li l-bejjegħa kollha tal-ġwies b'irfus għandhom jiktbu kull ma jtellgħu inix-xatt u li jbigħu, b'dan iġharrfu wkoll lill-gvern bil-miktub.

Zeppi ż-Zmajmoċċ minn Bur-Marrod, ma habbilx rasu b'amar il-Hakem.

Zeppi kellu miegħu raġel sewwa u bin is-sewwa; Vitor il-Melliehi, li kien jiktiblu xi haġa tad-djun u jagħmillu l-iswed fl-abjad meta l-midjuna kienu jhallsu dak li sidu kien isielhom.

Vitor ma kienx lura sa barra fl-iskola, billi kien għal qassis, iżda t-toqol tal-vjeġġ qatagħlu qalbu u żdinga: lil Peppi kien jaqdi, u dan jehtieġu.

Meta Vitor qralu t-twissija biex jibgħat bil-miktub f'Dejr il-Hakem tal-Gżira, il-bejgħ u x-xiri tal-iġwies, tfantas u ma niżlitlux: qallu: "U dan fejn irridu nibagħtuh?"

"Il-Bibljoteka", wiegħbu Vitor.

"Ma nibagħtu xejn".

"Jekk ma nibagħtux aħjar għalija, għax innaqqas mix-xogħol; iżda Pepp... Il-hmar orbtu fejn iġhidlek sidu".

"Isma' Vitor, aħna wara Alla ma għandniex sidien, għajr il-bhejjem, għax l-ewwel ma nagħalfu lilhom, u qegħdin magħhom bħan-nar max-xama'; naħdmu iżjed milli nifilhu! Dan sadal issa... nżidu l-kitba! Għax ma għandux ikollna rajna f'idejna? Is-sabreċ! Il-gvern fejn jidhirlu ma jgħabbiniex bis-sisa? U l-ġwies ma nħallsuhx bil-qoddiem!

"Qis qiesek", iżda meta tkun fiż-żifna, inti jkollok tiżfen".

"Meta nkunu f'dak il-baħar nġhumu..... jien għandi nifsi twil, u x-xatt nilhqu, hekk jew hekk."

Zeppi baqa' jixtri u jbigħ biċċa sewwa kif daqqlu rajh. Għaddew xahar, għaddew tnejn..... wara xi tliet xhur waslitlu risla ohra mill-Belt biex jinzel sal-Bibljoteka għax iridu jkellmuh.

"Issa x'ser nagħmlu?" qallu Vitor immasha u mberġhen.

"X'inti titbażża', Vitor, hux nhar it-Tnejn iridu jkellmuni? Jekk Alla jamar it-Tnejn hemm inkun."

"Izda kif ser teħles minn dil-bixkla?" Il-liġi mhix lastku. Jekk għandek hila tagħmilha ta' baħnan, jista' jkun li ddabbar

rasek, ghax l-iblah ma jhallasx dwana, mill-bqija ma ghandekx bieb mnejn tohroġ!

“Min ghandu n-nagħaġ ghandu l-ġild u min ghandu n-naħal ghandu r-riħ”, reġa’ Zeppi.

“Mela ġej miegħi; mohħ tajjeb irid ikun; turi haġa b’oħra, bhall-oqbra mbajjda”. wieġeb Vitor b’ħarsa li tfisser fehma qawwiġa.”

“Jien notnos(1) u nilzem(2) dejjem f’fehemi, ghax mill-bieb jew mit-tieqa rrid noħroġ”.

Iż-Żmajmoċé kien raġel qisu mramma, jiflaħ daqs ġendus, twil u ohxon, wiċċu mfaqqà’ u mgħaddam, kemmxejn mismut, ghajnejh imbissma dejjem, u jidhku jew jibku kull x’hin irid hu; ġbinu ġholi u ġhalkemm maħruq bix-xemx iżda mxarrab bid-demm; mustaċċiħ ħfief u mitluqa ġhal fuq xofftejh, u minn mohħu ġor-raħal, ħadd ma kien iġhaddiħ. F’dan iż-żmien li qeġhdin insemmu, Zeppi kien fl-aħjar tiegħu, ilaħħaq iż-żewġ għexieren b’xi sena jew tnejn inxellfa.

“Għidlu l-Qandli” rama’ jredden u jħammem Zeppi, “aħjar jerfa’ salibu! Ara nafuhx lil Salvu? Hu ħa ħsiebi..... biċċa deheb mastizz..... minn kull qatta għandu ħemel u minn kull qoffa għandu miżbla! Mhux ghax jien ser inqill ġhal Salvu, hu jrid jagħm’illi l-ħsara u din m’hi tajba ġhal ħadd..... iżda l-ġiem ta’ Dini jġagħalni naħfer, ghax inkella b’rasi jdur ‘l hinn mill-qabar! Missieri darriena fil-ħdud u l-Btajjel inqumu minn sbiħ Alla nisimgħu l-Awrora għad-dlam, u l-qassis mhux darba u tnejn u tlieta fissrilna keinm-il darba fuq il-maħfra tal-ġhedewwa, illi jekk ma naħfrux lanqas Alla ma jaħfrilna! U darba taf x’qal hux?... “Kristu għallimna l-Missierna, biex nibqgħu niftakru dejjem u nistqarru b’ilsien, illi bil-kejl li naħfru, b’dak Alla jaħfrilna Maħfra b’Maħfra!” Fl-aħħar mill-aħħar, billi l-Qandli hema u xela għaliġa, lili ma għamilli xejn; ghax naf kif għandi noħroġ min-nasba.

“Mela Zepp mur”, qallu b’żegħila tal-fomm Vitor, qis li ġhal xi d-9 tkun il-Biblijoteka... u ħares: skiet qabri, u kif ftehemna; isma’ minni.

“Nisma’ ngħid! Is-smiġħ ma filx irfiġħ, u la ħsilt ħsibt hekk, hekk notnos, fehemi ma nbiddilhiex. Ħabat tajjeb il-lant! Sewwa sew it-Tnejn għandi xi 35 ħemel-silla, minn fuq “Ta’ Bilwien” u jien u Gawdenz sat-8 nkunu meddejniehom ġol-ġhorof tar-razzett; iċ-Ċuplajs bieżel u ħafif kemm tridu... Alla jbieterku qisu berqa! Hu jarma l-baġħal u jien inxedd il-mohor... u nagħmillek tajjeb, Vitor, li l-baqra ma toħroġ bil-

habb, u suit-tabxa nohorgu b'wieċ il-ġid; malli nehilsu missilla, kif inkun imhaxlef u mxewlah qisni qagħbur, nitlaq ma' Gawdenz; lilu nħallih jittennieni wara ta' Putirjal u jiena nerhilha lejn il-"Puplutieka".

"Iva; u staqsi għal dan:" Vitor newwillu karta f'idu..... u bil-behem(3) u l-werrej(4) għafas xofftejh, bħalkieku, wissih: kliem ma' hadd.

"Halli f'idejja", wiegħbu Peppi, u telaq bħal għafid minn quddiemu; ma għaddewx kemm wiehed iġid hames kredijiet, Zeppi dahal bilgri l-maqjel, f'għamla fela b'għajnejh botom żrameg, il-ġmiel tagħhom, għażel l-isbah wiehed, kien imbierek Alla, qisu haruf!... U hafif daqs għażziela newlu lil Vitor: "Ha, dan iġbdu tajjeb għal fuq l-ispekett, indaftru miegħu inti u l-għabura, u ixorbu fuqu belagħtejn jew tlieta nbid u Alla jbierek id-dinja."

Vitor kien baxx fuq xriek b'irjusu mserrha fuq żewġ xulliet ġod-dahla tal-mandra sejjer ixedd il-ħmara biex jitla' r-rahal. Ix-xenx kienet qiegħda taħseb biex togħdos f'baħar il-għarb tħalli xaqliba mid-dinja mkebbba f'mantar dalmi, id-dellijiet kienu ġa bdew jaqbzu minn fuq il-blat għoli u jinfirxu fuq il-ħlejquet imberrha ta' dawk l-inħawi; kien għalhekk riesaq dak in-niket marsus ġewwa kull qalb li x-xemx tħalli f'għibha; Vitor ukoll dak il-ħin ħa sehem mal-ħlejquet u iżjed għamel bih il-biki meta ftakar fil-bixkla ta' Peppi, iżda malajr daret ma' qalbu fewġa hena li għada 'kk Alla jrid, terġa' titfaċċa u tagħti mill-ġdid lid-dinja l-ħajja u s-sliem. Iżda ma kellux qalbu f'sikkitha sa barra, wara li rama l-bhima, xekkel iż-żarmuġ, xeħtu ġol-benniena rikeb u rħielha lejn daru, il-Mellieħa, ċeklem-ċeklem, fit-triq qatagħha illi ż-żarmuġ jaqtagħlu nifsu, mhux le għada, kif qallu Peppi, iżda l-Hadd ta' wara, biex jekk ikun heles mit-tabxa kif kien jitma, Vitor u s-sieħba jduru annuna mal-mejda ħielsa minn kull ħsieb ta' diega, u ż-żarmuġ ma' l-ispagetti jinżlilhom iżjed għasel, u l-kus ta' l-inbid ibattluħ sa l-inqas qatra, kif xtaqilhom Peppi.

* * *

Gauci, it-Tnejn kien il-Biblijoteka mperreċ wara l-bieb tar-rajjes. Kien liebes qmis tal-fustan, tan-newl ta' Malta nofsha maqfula, biż-żibeġ ta' kuruna sewda mxerrfa minn fuq sidru u l-kunem imxammrin sa fuq minkbejh; b'idejh imraxxmin: fuq il-leminija xbiha ta' Kristu Msallab, fuq l-oħra: l-Omm Imnikk-ta Sidtna. Sidrija, lanqas taf x'lewn hi maħlula u mitluqa fuq sidru; qaziet tal-kotnina lankè mehmuż madwar qaddu b'terħa

sewda, tirtfidhulu minn ġenbejh b'żewġ dniedel iperpru; f'siequ l-wahda, qorqa tal-fart bis-suf b'kollox, maqfula fuq wiċċ siequ b'nitfa ta' dendula torbot qafra oħra għal wara għarqubu; siequ l-oħra għerja, u jofrok kemmxejn billi f'siequ l-mixduda kellu x-xquq tas-safra; kappell iswed minn dawk il-kbar... tal-faldi wisghin, inkallat, u b'xi għanqbuta 'l hawn u 'l hinn mqabdda mill-falda għat-tromba li minn sena għal sena kien iżomm imdendel fuq witet ġol-maqjel. u hwejġu mrxxa bil-frakijiet tan-niexef, billi moqbejl kien ġarr is-silla għal ġol-ghorof tar-razzett. F'kelma waħda kien qisu faxx basal aħdar misrum u mxewlah taht mejda tal-ħaxix.

Zeppi ntab mal-ħajt bil-kappell f'rasu; kien jidher bniedem hosbien jistenna kiebi, li kienu sejrin jaqtgħuhielu għal għomru; kulmin iġħaddi minn quddiemu, bir-riħ, ifarfardu minn fuqu xi frakijiet tal-weraq tas-silla niexfa u traxxax madwaru għabra sewwa.

Fis-siegħa u l-hin instemgħet għajta: "Gużeppi Gauci"...

Zeppi għamel ta' bir-ruħ indehex... bħalli nqata'... ġabar xofftejh, ferfer kemmxejn idejh u rana jżebbeġ għajnejh 'l hawn u 'l hinn daqs nemes!

Il-purtier tal daqqa t'għajn, rah donnu jrid iġħid xi haġa:

— Inti Gużeppi Gauci? — staqsieh b'ċanfira. Zeppi beda jirtogħod u bħalkieku l-kelma zammitlu fi griżmu u bi tgergira mejta fuq xofftejh wieġeb:

— Jien... sinjur... Zeppi ż-Zmajmoċċ...

— Mħux Gauci, kunjomok?

— Iwa...

— U mela ejja x'inti titbażża'!

Zeppi reġa' beda jirtogħod; u bħal wieħed imfikkell għall-aħħar, daħal mal-bewwieb fejn ir-rajjes.

— Neħhi dak il-kappell — qallu l-purtier b'wiċċ imqit; meta b'harsa mdardra flieh minn fuq s'isfel.

Gauci, bħal wieħed li għadu jqud minn nagħsa, talla' qajl qajl idu, hafen il-falda tal-kappell, kixef rasu, għadda keff idu minn fuqha u... xi frakijiet tal-kuxliet u s-silla ġġarrfu fl-art, minn rasu muxaġħra u mħabbla: Zeppi waqaf hemm fil-bieb, donnu mifxul ma jafx x'jaqbad jaġħmel u mingħajr ħila, jitbażża' jersaq lejn ir-rajjes.

— Imxi ftit ieħor... sa quddiem is-sinjur... dak tar-rokna

— lissen bħal imdejjaq il-bewwieb, fil-waqt li għemeż lis-sinjur.

Zeppi ndehex, billi l-purtier niesslu nitfa driegħu biex iress-

qu lejh infixel... żebbeġ għajnejh... hares 'il fuq u 'l isfel... għadda idu minn fuq mohħu u żamm ruhu tqil fil-pass...

— ...u niżżel dawk it-tixmiriet... lanqas li kont Għarbi — żied iġhidlu l-bewwieb.

Gużep Gauci, ħa nifs qawwi u daħal f'tigrija ta' ħsibijiet ferrieħa, li kattrulu l-ħila li kellu mohbija f'qalbu, u rama iġhid bejnu u bejn ruħu: "Issa dħalna fiż-żifna... jeħtieġ inwettqu ħilitna kollha biex noħorġu mit-tabxa b'wiċċ-il-ġid... Dawn it-tfal ta' fuq l-immnabar, mad-daqqa t'għajn, bejn wieħed u iehor, għabbarthom kollha fi ħsiebi; ma jiswewx tebaq fwiedhom; in-hossni li għandi l-inkif kollu biex inġhaddihom bid-dgħajsa..." u wara li ħakem bejn irkobbtejh l-kappell, niżżel it-tixmiriet ta' kmieni il-qmis u xi erbat iżwieł oħra xterdu quddiem il-mikteb tar-rajjes.

* * *

"X'jismek?" staqsieh b'wiċċ ħmieti r-rajjes.

"Zeppi ż-Żmajmoċċ" wieġeb Gauci meta waħħal għajnejh qawwija f'għajnejh ir-rajjes: ilsien u nofsu mbikkem, sidru jimla u jofroġ u idejh jirtogħdu.

"Kunjomok xinhu?"

"Gauci."

"Fejn toqġhod?"

"Għalina!" qal f'qalbu Zeppi, u erħilu jħoll il-marden:...

"Ir-razzett sinjur... u minn xi waqtiet, il-mandra lejn Għajn-Rihana, ħinni wkoll għandna razzett iehor b'żewġ ghorof ta' wsigh bil-kbir, imtalla' fuq żewġt iġnub ta' setaħ ġoċ-ċarru(1) tagħna "tan-Newla"."

"Issa sirt naf ftit inqas minn qabel, fejn toqġhod", wieġeb bħal imdejjaq, iżda bi tbissima dgħajfa, ir-rajjes; "jiena mhux dan staqsjetek..... irrid naf fejn toqġhod bid-dar.

Gauci baqa' jħares lejh, bħal wieħed li kienu għaddejjin minn mohħu ħsebijiet qawwija u mibluġħ fiħ in-nifsu, temtem:

"Iwa, nuf, sinjur... aħna qatt ma ċcaqlaqna mir-raħal..."

"Ir-raħal x'jismu?... Kif tġħajtulu?... tenna staqsieh ir-rajjes, b'wiċċ imqit u mġhaddab.

"Bur-Marrod".

"Limit of Musta", qabeż qal wieħed mill-iskrivani li kien qrib ir-rajjes.

"Ma tafx x'jismu r-raħal" tenna r-rajjes. "X'jismu r-raħal tagħkom?"

(1) Roqġha raba', minn ħabel shih.

“Ahna Bur-Marrod, ngħidulu, sinjur qalbi.....”

Ir-rajjes għad ma qabadx li n-nies ta' Bur-Marrod, qajla għandhom x'jaqsnu mal-Mostin. Min twieled hemm, iżżewwieg u miet hemm ukoll, għax il-bieċa l-kbira, l-iżjed l-ibdiewa ebda xkiel ma għandhom li jostomhom jew johroghom minn Bur-Marrod; sal-knisja u l-qassisin għandhom biex jaqdu dmirhom ta' nsara. Terġa', in-nies ta' dawk l-imkejjen li l-bieċa l-kbira, kif għedna, huma bdiewa, iġhixu minn fuq arthom; ibda mill-hobża u l-qatra tal-inbid, sal-kurrata u l-gbejna; ma tmurx f'dar ta' bidwi u ma ssiblax moddejn tgħam ġol-matmura u ż-żniebel tat-tin imqadded.

“Il-knisja tar-raħal tagħkom mhix mibnija għamla ta' koppla?” tenna staqsieh ir-rajjes; u bla ma stenna t-twegiġa, qam biex ifissirlu t-tifsila tal-Mosta: billi għolla jdejh 'il fuq bil-hamest iswaba' miftuħa u msaqqfa għamla ta' koppla.

“Leq, sinjur...” wiegħeb hafif, hafif, Zeppi. “Il-knisja tar-raħal tagħna donna maqjel twil twil tal-ingħaġ... ġejja b'medda m'xhuta għat-tul, mill-madhal sa fuq il-midbaħ il-kbir; qoddiem San Mikieli tagħna!

“Ma naqbdux art”. qal ir-rajjes minn taħt ilsien, lil dak ta' ma' ġenbu.

“Hu u hmar iroddu tnejn”, wiegħbu dan b'wiċċ daħkani iżda mqarras. “ma tista' taħtaf xejn minn fomm”.

Tenna staqsieh ir-rajjes b'wiċċ imberġhen. “Mela d-dar fejn taħbat?”

“Gor-razzett, sinjur”.

“Iva, tajjeb. U r-razzett fejn jaħbat?... X'jisimha t-triq? Iżjed ċar minn hekk ma nistax inkellmek!” Hawn ir-rajjes tfawwar iżjed; minn bejn irkobbtejh rama jiġbed is-siġġu ta' taħtu lejn il-mikteb u mifxul kif kien qabad lapis tal-ixkaka bejn żewġ iswaba', tan-nofs u l-werrej, u magħdub, rama jtambar bih fuq ktejjeb li kellu quddiemu, x'hin qallu:—

“Irrid naf fejn tiġi t-triq tar-razzett tagħkom, mingħajr haġna kliem żejjed!”

Peppi te'aq il-kappell fl-art, medd pass il quddiem, żebbeġ għajnejh 'il hawn u 'l hinn. waqqafhom fuq wiċċ ir-rajjes, xejjer idejh it-tnejn min-naħa għall-oħra b'medda kbira; l-ewwel, ngħidu ahna, lejn ix-xmiel, imbagħad jieħu skossa oħra u ixejjirhom lejn ix-xerq, meta b'dehwa kbira u b'wiċċu mfawwar qallu:—

“Triq 'il hawn u triq 'il hinn”.

Sakemm qal hekk minn wiċċu haġeg ix-xrar! u tgħidx

kemni żebbeġ, berraq u twerreċ! B'dik is-sidrija miftuħa tit-bandal ma' dirgħajh u bi xfarha jħabbtu ma' sidru: hawn Zeppi tagħna farfar minn fuqu xi erba' magħseb tas-silla u xi żewġt iżwiel milli kien fadallu ma' hwejġu.

Ir-rajjes imfawwar amar lill-purtier biex iwarrbu mill-bieb 'il barra, għal ftit, billi kulhadd ried jixkatta bid-daħk.

Il-purtier resaq lejn Zeppi bi tbissima mxerrda ma' wiċċu u b'lehen imħannen qallu:—

—Barb..., tridx toqgħod tistenna ftit barra? Dal-waqt jarga' jgħajjatlek.

—Mela sinjur, nohroġ... mela le!—wieġeb Zeppi mgerrex.

Gużè Gauci tħarrek minn quddiem ir-rajjes mal-purtier: dan taptaplu fuq kitfu bil-ħlewwa kollha biex iwasslu sal-bieb, kif amarlu r-rajjes.

Il-purtier ħass qalbu teħla għal Zeppi; għalhekk issa, ħadu kemm sata' b'imġiba tajba, billi rah hekk gwejjed! u mingħalih lanqas ma ntebah illi l-iskrivani kienu riedu jgħadduh biż-żieċ u ta' tifel żgħir! B'hekk il-purtier ta xhieda li kellu qalbu mingura.

Qalb Zeppi tkebbset iżjed bil-ħeġġa biex jissokta jagħmel b'hiltu kollha, kulma jista' biex lir-rajjes u lill-għajka ta' ma' dwaru jurihom ħaġa b'oħra: u din il-berqa ta' ħsebijiet ġo moħħu leħhet qawwiya f'għajnejh.

Rama jgħid f'qalbu, u jħammem:—

"Ġewwa x-xilep! U jekk għadu mhux, għad fadalli ħila nħöll elf saram ieħor... Ir-rajjes ġa qalbu maqtugħa..... hekk qrajtlu f'wiċċu! U... dawn tal-ibliet" Dammi dammi... fustan xejn(2)... moħhom daqs imħara... u ddaħħalhom kif trid ġol-ixkora — issokta jhewden fi ħsiebu — Il-ħabel, f'idejn dak li qiegħed jistħarriġni! L-oħrain, m'ħumiex ħlif kiesa mperrċa u battala, ġol-iżġieg jew fuq il-bank ta' bejjieġha d-duwa: għall-wirja biss!" — U erħilu jhejji ruħu għal quddiem ir-rajjes.

* * *

"X'jidhrilkom?..." qal is-sur..... lil dawk li kienu hemm jisingħu l-istħarriġa ta' Gauci: "kontu qatt temmnu li ġo Malta għad fadal nies minn din il-għamla! Rashom marbuta hekk bl-ikrah! Jiena qatt ma kont nobsor li llum jinsabu nies hekk baħnana, ġewwa din il-Gżira! Lanqas li konna fi żmenijiet bikrin għall-aħħar!"

"Bħal dan, ma ssibx ieħor b'nemes: qal b'wiċċ daħkani

(2) Qawl qadim: "Duħħan bla xiwa".

wiebed fost il-ġgajta, li kien mixhūt b'wiċċu fuq il-mikteb tiegħu u b'keff idu jserrah rasu u b'għajnejh imsammra fuq wiċċ Zeppi.....

Minn barra kien jinstama' d-daħk.....

"Ma tistax taqbad art ma' raġel għafsi u rozz bħal dan! Ma naslux", gerger ir-rajjes imfixkel. Ma riedx kieku jaġhti l-lala żejda lill-iskrivani, billi wieqaf minn qaddisu. "Shiq fl-ilma", tenna r-rajjes minn taħt ilsien b'wiċċ iżjed imqit minn qabel.

"Arġa' sejjahlu hawn ġew", amar ir-rajjes lill-purtier.

Zeppi daħal bħal bniedem imbażża', u kont ingħid aħjar, kieku għedt bħala bniedem imkexkex: u mibluġh fih in-nifsu, hareġ tnehida minn qalbu, b'kefes idejh warajh, jilqgħu mal-hajt tal-kamra, mexa żewġ passi lura, dendel idejh miż-żewġt ibhima mehmuzin mat-terħa, u b'harsa mberrqa 'l fuq, bħal min bla jies, ifttex xi haġa fil-bogħod u ma jafx x'jaqbad jaġh-mol! Nehet harsa ta' hniena fuq wiċċ ir-rajjes..... għajnejh imtlew bid-dmugh... u b'għaġla raġa' ġibidhom 'il fuq, fejn kienu mixhutin qabel.

—"Oqgħod bil-qiegħda Pepp, qallu r-rajjes wara li amar inewlulu sigġu.

Hawn Zeppi biddel f'malajr il-bixra ta' wiċċu u wara li serrah fuq il-maqgħad, tbiissem u wera ruħu bħalkieku qiegħed ġo maħdar(3) b'wiċċ kollu ferrieħi, u daħkani.

— Isma', Gauci — staqsieh ir-rajjes — inti ma tinzilx ix-xatt, biex tgħabbi l-ġwies?

—Leq, sinjur! Ix-xatt la qatt mort u lanqas naf fejn jiġi x-xatt, qalb ta' qalbi... sinjur!

—Mela min itellgħu l-ġwies mix-xatt?

—Missieri.

—U inti?

—Jien ninżel mal-hmar.....

—Mela missierek jixtri u jtalla' l-ġwies mix-xatt: hux tabilhaqq, Pepp?

— L-ixirka tal-imyażen u ċ-Cup'ajis igyabbuh fuq il-moħor, missieri jirkeħ u Gawdenz isuq sar-raħal.

—U int?

— Jien u l-hmar, inkunu wara ta' Putirjal jittennew 'il missieri, biex jekk ma ikunx fadal wisu' fejn jirkeħ missieri fuq il-moħor, jintafa' fuq il-hmar — u rama iżebbeġ għajnejh bħal

(3) Fejn tiġi milqugħa l-għarusa għat-tieg.

nemes..... u wara li ttewweb titwiba mkarkra... "Jien issa bini l-ġuh, sinjur; u l-ħmar qiegħed jittennieni barra l-belt, hu, u ċ-Ċuplajs.... Jahasra..... Gawdenz, għandu qalb ta' nemer(4) mank hasieb inizzel hodon silla għall-bhima... imsejken il-ħmar għandu ġuh minsi; issa sinjur...

—Inti taf tmur waħdek, hdejn il-ħmar?" qatagħlu kliemu r-rajjes.

—Le... ma nafx... sinjur... u la naf hawn mnejn dhalt... u lanqas mnejn noħroġ... sinjur — u rama jhokk rasu u jingħi... — Jien hawn il-belt qatt ma dhalt kemm għandi għomor... u sinjur.....

Ir-rajjes amar li jwasslu kontistabbli sa Putirjal.

— Ara Pepp — qallu r-rajjes — issa ġej pulizija ħalli jwas-slek sa fejn għandek il-ħmar jistenniek... saħħa, Pepp; mur bis-sliema.

—Saħħa... sinjur... saħħa.

Il-bewwieb wassal 'il Gauci barra s-sala, u f'kemm ilna ngħidu, feġġ l-iżbirr.

— Isma' Portelli — lissen il-purtier lill-ġendarm—bl-amar tas-sur..... wassal lil dar-raġel sa Putirjal; għax il-lum l-ewwel darba li daħal il-belt, mhux ħili jmur waħdu...

Gauci u Portelli ħarġu barra; dan wasslu sa Putirjal, Peppi hareġ tmintax tal-fidda, ħares 'l hawn u 'l hinn: "ħa", qallu. "x'tixrob; f'ħajjetek u saħħa wisq, xbin".

Saħħa!... Alla jqawwik, qarib.

—Lil kulhadd — wieġeb hieles, hieles iż-Żmajmoċċ, u telqu lil xulxin. Zeppi tafa' ħarstu kemm jimirċu għajnejh u dlonk lemaħ il-ħmar u ċ-Ċuplajs; ħaffef il-pass u kif qorob hdejhom qal lil Gawdenz: Baħar ix-xatt! Fehemti seħhet... irbaħnieha bl-ispejjeż b'kollox! Deffes idu bl-akbar dewha ġewwa l-benniena, ħataf bħal ħalliel ħobża u ġbejna. — Jien sejjer nieħu loqma għat-tewja: ċaqraq Gawdenz ħa mmorru lejn id-dwejra.

Malli iż-Żmajmoċċ resaq qrib Bur-Marrod, f'dik ir-riħa saffa ta' berah, infethulu mnifsejh mill-imdewwa tal-belt, moħħu strieh u qalbu ntrifdet; ħass ġo fih il-pulmuni jitmattru b'nifs twil twil u jitharrku b'taħrika ta' saħħa qawwija — bħal meta xitla għadha tisġar tħoss fuqha u tistgħall il-benna tar-Rebbiegħa, wara r-rwiefen qliel u sfuq li kienu jinbarmu magħħa għakksuha u nixxfuha, u r-riħtrieq li xorbilha t-tira tal-ħamrija li ġo fih kienu tferrxu u tmattru eġħruqha.

RECENSJONIJIET

IL-QARI MALTI.—

Imxierek fil-“Qawmien Malti (Egittu)—

Marzu, 1944.

IL-QARI MALTI (imxierek fil-“*Qawmien Malti*”), Egittu, Marzu 1944.

Wasilna *Il-Qari Malti* ta' Marzu, Frahma wisq meta qra'na l-Editorjal u sirna nafu li l-Kunsill Centrali tal-Komunitajiet Maltin fl-Egittu miexi gmielu 'l quddiem fix-xoghol li jrid jilhaq. Nittamaw li l-Kunsill Centrali tal-Malti, li nholoq hawn Malta bejn il-Ghaqdiel tal-Malti, jirnexxilu jilhaq dmiru biex ma jaghmilx ghajb lil Maltin li qeghdin jahdmu ghall-gieħ ta' Malta 'l bogħod minn Arthom.

F'artiklu iehor, “Mingħajr tixrid ta' demm m'hemmx fidwa” ta' P. Baskal Grech O.F.M., jidher li fil-kittieb hemm mhux biss il-hegġa sacerdotali għal kullma huwa mqaddes, iżda wkoll l-imħabba lejn Art twelidu.

Mar-riżultat tal-Ballati, deħru tnejn minnhom: ta' Romeo L. Psaila u ta' P. Valentin Barbara O.P. Barra minn dawn fih żewġ poeziji oħra, waħda ta' G. Chetcuti u l-oħra ta' K. Vassallo li fihom iż-żewġ poeti żgħażaġh iġġollu l-gieħ tal-Gżira tagħna.

Barra dan, fih ukoll bosta taġġrif li jinteressa l-Maltin ta' hemm.

D. F. C.

XIRKA GHAT-TIXRID TA' L-ILSIEN MALTI

KUMITAT GHAS-SNIN 1944-1945

President: Kav. Jos. Galea, M.D., D.P.H.;

Segretarju: Is-Sur G. Cassar Pullicino.

Kaxxier u Asst. Segretarju: Is-Sur Gorg Chetcuti.

Membri: Patri Pawl Tabone, O.F.M., J. Can. Th. M. Lect.
Għis.; Brother Amedy Charles; is-Sur Marju Agius;
is-Sur G. Azzopardi Debono.

LILL-IMSEHBIN TAGHNA

Ngharrfu lill-imsehbini li ghadhom ma hallsux biex jib-
aghtu 2s.6d., il-hlas tat-tishib ghas-sena 1944, lis-Sur Anton
Azzopardi, 165, Triq Rjali, Hamrun.

IL-KAXXIER.